

# جہاد فی سبیل اللہ کی حقیقت

لازم کی ایک تعبیر "اسلام میں زکوٰۃ کا نظام ماہانہ الخیر میں شامل ہوتا ہے جس کو علی اعتبار سے بند و سنا کے ایک دانا العلوم کے مدرس نے غلط ثابت کرنا کی کوشش کی اب لازم سطو و پوری طوح شرح و بسط اور علی دلائل کے ساتھ جواب اب الجواب اہل علم کی خدمت میں پیش کر دیا ہے تاکہ وہ صحیحہ محکمہ کو سیکس (شہاب)

جہاد کی اور مدنی دور میں اس بحث کے اصل نکات و وہیں اور بقیہ تمام مسائل ضمنی نوعیت کے ہیں۔

(۱) مصارف زکوٰۃ والی آیت (توبہ ۶۰) کی رو سے فی سبیل اللہ کا صحیح مفہوم کیا ہے؟

(۲) اہل علم کو بھی زکوٰۃ دی جاسکتی ہے یا نہیں؟

تو جہاں تک پہلے نکتہ کا تعلق ہے اس سلسلے میں فی سبیل اللہ کا صحیح مفہوم متعین کرنے کے لئے لفظ "جہاد" اور "قتال" کے مفہوم و مصداق سے بھی بحث کرنی پڑے گی۔ اور جہاد کے تاریخی پس منظر کا بھی ایک جائزہ لینا پڑے گا ورنہ غلط فہمیوں سے چھٹکارا نہیں مل سکتا۔ اس اعتبار سے حیب واقعاتی طور پر دیکھا جائے تو نظر آئے گا کہ مکہ کی دور میں اسلامی شریعت کی رو سے جہاد (یعنی قتال) فرض نہیں تھا بلکہ وہ مدنی دور میں جا کر فرض ہوا۔ کیونکہ مکہ دور میں مسلمان مغلوب تھے اور وہ تلوار اٹھانے اور اپنے دشمنوں سے مقابلہ کرنے کے قابل نہیں تھے۔ چنانچہ حافظ ابن حجر تحریر کرتے ہیں۔

فاول ما شوع الجہاد بعد الحجۃ النبویہ الی المدینۃ اتفاقاً  
جہاد متفقہ طور پر ہجرت نبوی کے بعد مدینہ منورہ میں شروع ہوا۔

چنانچہ اب اس تاریخی حقیقت کو ملحوظ رکھتے ہوئے غور فرمائیں تو نظر آئے گا کہ لفظ جہاد جس طرح مدنی سورتوں میں استعمال کیا گیا ہے بالکل اسی طرح وہ مکہ سورتوں میں بھی لایا گیا ہے لہذا اگر جہاد کے لازمی معنی "تلوار اٹھانا" یا "جنگ و جدل" کرنا قرار دے دئے جائیں تو تاریخی اعتبار سے یہ ایک خلاف حقیقت دعویٰ گا۔ کیونکہ رسول اللہ علیہ وسلم نے مکہ دور میں کبھی تلوار نہیں اٹھائی۔ لہذا ایسے موقعوں پر لفظ جہاد کے

مطلاحی مفہوم کے بجائے اس کا لغوی مفہوم لینا پڑے گا یعنی "جدوجہد کرنا" یا "کسی چیز کی مدافعت میں اپنی وسعت و طاقت صرف کرنا" اور اس سے مراد "دین کی پرامن تبلیغ" ہے جو کسی زندگی کی خصوصیت تھی۔ اس اعتبار سے مکی اور مدنی زندگی مسلمانوں کے لئے دو معیار اور دو نمونے ہیں کہ وہ ہر دور میں اپنے احوال و کوائف کے مطابق جو چیزیں مناسب اور ضروری ہوں اس پر عمل سے ناواقفیت کا ثبوت ہوگا جیسا کہ اس سلسلے میں ماہنامہ الفرقان کے مضمون نگار نے ارتکاب کیا ہے چنانچہ مونسوف نے راقم سطور کے نقطہ نظر کو غلط ثابت کرنے کے لئے متعلق کو توڑ مروڑ کر پیش کیا ہے۔

جہاد اور قتال میں فرق | لفظ جہاد اور قتال میں بہت بڑا فرق ہے چنانچہ "قتال" کے معنی لڑنے یا جنگ و جدل کرنے کے ہیں۔ اس کے برعکس جہاد کے معنی لازمی طور پر لڑنے یا جنگ کرنے کے نہیں ہیں بلکہ جنگ و جدل کی صرف ایک شکل ہے اور اس کی دوسری شکل "پرامن تبلیغ" یا "علمی جدوجہد" ہے چنانچہ قرآن مجید میں جہاد پر لوگوں کو صرف جنگ و جدل پر ابھارا مقصود ہوتا ہے اور "قتال" کا لفظ لایا جاتا ہے بخلاف جہاد کے چند مثالیں ملاحظہ ہوں:-

یا ایہا النبی حرض المؤمنین	اے نبی اہل ایمان کو جنگ کی ترغیب دو
علی القتال	(انفال ۶۵)
وقاتلوا المشرکین كافة كما	اور تم مشرکین سے سب مل کر لڑو جس طرح
یقاتلونکم كافة	کہ وہ سب مل کر تم سے لڑتے ہیں (توبہ ۳۶)
وقاتلوهم حتی لا تكون فتنة و	اور تم ان سے لڑو یہاں تک کہ فتنہ (کفر و
یکون السدین کله للہ.	شکر) باقی نہ رہے اور دین پورا اللہ ہی کا
(بقرہ ۱۹۳)	ہو جائے۔

نیز مدنی سورتوں میں جہاد پر "جہاد" کا لفظ آیا ہے وہاں پر بھی ہر جگہ "قتال" مراد نہیں ہے۔ ہاں البتہ چند مقامات ایسے ہیں جہاں پر قتال مراد ہو سکتا ہے۔ جیسے:-

لا یستوی القاعدون من	مسلمانوں میں سے جو لوگ بغیر کسی عذر کے
المؤمنین غیر اولى الضرر	گھر بیٹھے رہتے ہیں اور وہ جو اللہ کی راہ میں
والجہادون فی سبیل اللہ	اپنے مالوں اور جانوں سے جہاد کرتے ہیں
باموالهم وانفسهم و فضل اللہ	دونوں برابر نہیں ہو سکتے۔ اللہ نے بیٹھنے
المجاہدین علی القاعدین اجراً عظیماً	والوں پر جہاد کرنے والوں کا درجہ بڑھا دیا ہے۔

لیکن پھر بھی یہاں پر "الجہادون فی سبیل اللہ" سے مراد لازمی طور پر میدان جنگ میں نکلنے والے مراد نہیں ہیں۔ بلکہ اس میں "باموالہم" کے مطابق وہ لوگ بھی شامل ہیں جنہوں نے اس راہ میں صرف مالی امداد کی ہو۔ اس طرح یہاں پر اہل خیر حضرت کو "تغلیباً" مجاہد بول دیا گیا ہے۔ اس وضاحت کے بعد ملاحظہ فرمائیے۔ قرآن حکیم میں "فی سبیل اللہ" کبھی لفظ جہاد کے ساتھ آتا ہے تو کبھی لفظ قتال کے ساتھ۔ اور جیسا کہ عرض کیا گیا قتال کا لفظ طائزین طور پر جنگ و جدل پر دلالت کرتا ہے اس کے برعکس جہاد کا لفظ آئے تو اس میں لزوم کے بجائے ابہام پیدا ہو جاتا ہے اور اس صورت میں اس کا دوسرا مفہوم و مصداق (یعنی دین کی دعوت و تبلیغ یا علمی و استدلالی جدوجہد بھی مراد ہو سکتا ہے۔ کیونکہ وہ بمعنی لفظ ہے۔ اور اس اسلوب میں بہت بڑی مصالحت خداوندی نظر آتی ہے چنانچہ اس سلسلے میں پہلے لفظ قتال اور اس کے بعد جہاد کی چند مثالیں ملاحظہ ہوں۔

اللہ نے یقیناً اہل ایمان کی جانیں اور ان کے مال جنت کے عوض میں خرید لئے ہیں اس طرح کہ وہ اللہ کی راہ میں لڑتے ہیں۔ پھر وہ (دوسروں کو قتل کرتے ہیں اور خود کو بھی) قتل کئے جاتے ہیں۔

ان الله اشتري من المؤمنين انفسهم  
اومالهم بان لهم الجنة ط  
يفقاتلون في سبيل الله فيقتلون  
ويقتلون۔

(توبہ ۱۱۱)

اور تم اللہ کی راہ میں ان لوگوں سے لڑو جو تم سے لڑتے ہیں۔ اور اس معاملے میں زیادتی مت کرو۔

وقاتلوا في سبيل الله الذین  
يقاتلونکم ولا تعتدوا۔  
(بقرہ ۱۹۰)

اور تمہیں کیا جوگیا ہے کہ تم اللہ کی راہ میں نہیں لڑتے۔

والکم لا تقاتلون في سبيل الله  
انفساء ۵۵

ایک جماعت اللہ کی راہ میں لڑتی ہے اور دوسری کافر ہے۔

فئة تقاتل في سبيل الله واخرى  
کافرة (ال عمران ۱۳)

اب اس کے مقابلے میں دوسرا لفظ جہاد جو ذرا ڈھیلے ڈھالے "قسم کے مفہوم پر دلالت کرتا ہے یعنی اس میں وہ تعذیب نہیں پائی جاتی جو قتال کے مفہوم میں پائی جاتی ہے۔

کہا تم نے حاجیوں کو پانی پلانے اور مسجد حرام کو آباد کرنے کو ان لوگوں کے کارناموں کے

اجعلتم سقاية الحاج وعمارۃ  
المسجد الحرام کمن امن ببالله

وجاهد فی سبیل اللہ  
(توبہ ۱۹)

کے برابر کرو یا ہے جو اللہ پر ایمان لائے اور  
اس کی راہ میں جہاد کیا۔

ان الذین امنوا والذین ہاجرُوا  
وجاہدوا فی سبیل اللہ اولعلف  
یرحمون رحمت اللہ (بقرہ ۲۱۸)

جو لوگ ایمان لائے اور جنہوں نے ہجرت کی  
اور اللہ کی راہ میں جہاد کیا وہی اللہ کی رحمت  
کے امیدوار ہوں گے۔

انما المؤمنون الذین امنوا باللہ  
ودولہ ثم لم یرتابوا و  
جاہدوا باموالہم وانفسہم  
فی سبیل اللہ اولعلف ہم  
الطدقونہ (حجرات ۱۵)

سچے مسلمان وہ ہیں جو اللہ اور اس کے رسول  
پر ایمان لائے۔ پھر انہوں نے (کسی بھی معاملے  
میں) انشک نہ کیا۔ اور اپنے مالوں اور جانوں  
کے ذریعہ اللہ کی راہ میں جہاد کیا۔ یہی لوگ  
سچے ہیں۔

یجاہدون فی سبیل اللہ ولا  
یحافون لومة لائم (مائتہ ۵۴)

واجتفوا الیہ الوسیلة و  
جاہدوا فی سبیلہ (ماہد ۳۵)

وجاہدوا فی اللہ حتی جہادہ  
(حج ۷۸)

وہ اللہ کی راہ میں جہاد کرتے ہیں اور کسی کی  
ملامت سے نہیں ڈرتے۔

(لے ایمان والوں) اللہ کا قرب تلاش کرو اور  
اس کے راستے میں جہاد کرو۔

اور اللہ کی راہ میں جدوجہد کرو جیسا کہ  
جدوجہد کرنے کا حق ہے۔

ظاہر ہے کہ ان دونوں اسالیب کے مفہوم و مدعا میں بہت بڑا اور نمایاں فرق ہے لہذا ان دونوں کو ایک  
نزار نہیں دیا جاسکتا۔ بلکہ ادھر کی آیتوں سے بخوبی واضح ہوتا ہے کہ لفظ "جہاد" میں جس طرح "اللہ کی راہ  
میں لڑنے" کا مفہوم (بطور ایک شرعی اصطلاح) شامل ہے۔ اسی طرح اس میں جہاد کے لئے مالی امداد کرنا  
و توسیع و تبلیغ اور کسی بھی قسم کی "عملی جدوجہد" بھی شامل ہے اور سیاق و سباق (لفظ کلام) کو ملحوظ رکھے  
بغیر اس کا مفہوم متعین کرنا مشکل ہے۔ اور اوپر جو مثالیں پیش کی گئی ہیں ان میں سے آخری آیت عملی جدوجہد  
پر دلالت کر رہی ہے۔ جس میں لفظ "جہاد" بھی مذکور ہے اور اس اعتبار سے پہلا پر اس کے لغوی معنی  
مراد ہیں جیسا کہ اس کے ترجمے سے ظاہر ہو رہا ہے۔

جہاد کے لغوی و اصطلاحی معنی | فی سبیل اللہ کے معنی متعین کرنے کے سلسلے میں لفظ جہاد سے کافی

مدد ملتی ہے۔ لہذا ان موقع پر اس کے لغوی اور شرعی مفہوم پر بحث ضروری معلوم ہوتی ہے۔ واقعہ یہ ہے کہ

جہاد اور فی سبیل اللہ دونوں اپنے عمومی مفہوم میں بھی استعمال ہوتے ہیں اور ان کا ایک خاص شرعی مفہوم بطور اصطلاح بھی ہے۔

لفظ جہاد کا مادہ عربی زبان کے قاعدے کے مطابق (ج ہ و) ہے اور یہ دو طرح سے آتا ہے۔  
(۱) جُھَد کے معنی کوشش کرنا اور اس میں مبالغہ کرنے کے ہیں۔ اور اس کا مصدر "جُھَد" ہے جو مشتق اور غایت کے لئے بھی بولا جاتا ہے۔

(۲) اور اس کا دوسرا مصدر "جُھَد" ہے جو وسعت و طاقت کے معنی میں آتا ہے۔ اور لفظ "جہاد" میں یہ دونوں معنی ملحوظ ہوتے ہیں۔ چنانچہ اس سلسلے میں المم لغات کی تصریحات ملاحظہ ہوں۔

جُھَد الرجل فی کذا: جُھَدَہ و بالئُخ۔ یعنی کسی کام میں کوشش کی اور مبالغہ کیا۔  
و جُھَد دابنتُ: حمل علیہا فی السیر فوق طاقتہا۔ یعنی سواری پر اس کی طاقت سے زیادہ بوجھ رکھ دیا۔

والمصدر: الجُھَد، والضم فی لنتہ فیہ

جُھَد غایت الجُھَد: وسعت و طاقت

اور "جہاد" کے سبب ذیل معنی قرار دئے گئے ہیں۔

جَاھَدُ جَاھِدَةً و جہاداً: فہو مجاہد و ہم مجاہدون: بذل وسیعہ فی المذاق و المبالغۃ۔ یعنی کسی چیز کی طاقت میں اپنی وسعت و طاقت صرف کرنا۔ اس کا فاعل مجاہد ہے۔ اور اس کی جمع مجاہدین ہے۔

جَاھَدُ العَدُوَّ جَاھِدَةً و جہاداً: قاتلہ و جاہد فی سبیل اللہ۔ یعنی دشمن سے جہاد کرنے کا مطلب یہ ہے کہ اس سے جنگ کی جائے۔ اور اللہ کی راہ میں جہاد کیا جائے۔

اوپر مذکور دونوں تعریفیں شرعی و اصطلاحی ہیں اور ان میں صرف تعبیر کا فرق ہے۔ مگر اس شرعی تعریف کے مطابق کفار سے جنگ کرنے کا مطلب یہ نہیں ہے۔ کہ صرف فعلی یا بدنی اعتباراً ہی سے جنگ کی جائے۔ بلکہ جہاد کے اس مفہوم میں "قولی جہاد" بھی شامل ہے۔ جیسا کہ خود اللہ لغت ہی نے اس کی تصریح کی ہے۔ چنانچہ علامہ ابن اثیر تحریر کرتے ہیں:-

الجہاد محادیة الکفار، و هو المبالغۃ و استنفر اغ مافی الموسع و الطائفۃ  
من قول اد فعل: جہاد و کفار سے جنگ کرنے کا نام ہے۔ اور وہ اپنے قول یا فعل کے

لے دستہ خلاصہ از سبجہ الفاظ القرآن الکریم، ۲۲۶/۱، مطبوعہ البیتہ المصریۃ طبع ثانی، ۱۹۷۰/۵۱۳۹۰

کے لسان العرب، ابن منظور ۱۳۵/۳- دار صادر بیروت

ذریعہ اپنی وسعت و طاقت کے خرچ کرنے میں مبالغہ کرنا ہے۔

یہاں پر دو نکتے قابلِ غور ہیں۔ ایک یہ کہ جہاد کے لغوی مفہوم میں جہاد تو ملی بھئی و نفل ہے اور دوسرا نکتہ یہ کہ جہاد تو ملی جہاد فعلی پر مقدم ہے۔ جیسا کہ علامہ موصوف کی اس ترتیب سے ظاہر ہوتا ہے۔ اس کا مطلب یہ ہوا کہ پہلے جہادِ فِی کو آزمانا پڑتا ہے پھر اس کے بعد جہادِ فعلی کا نمبر آئے گا۔

اور صاحبِ لسان العرب علامہ ابن منظور نے بھی جہاد کی یہی تعریف کی ہے جو دراصل علامہ ابن اثیر کی نقل معلوم ہوتی ہے کیونکہ اس کے الفاظ تقریباً وہی ہیں۔

الجہاد محاربة الاعداء - وهو المبالغة واستفراغ ما في الوسع

وللصاقه من قول او فدلته

اسی بنا پر "معجم الفاظ القرآن الکریم" کے مؤلفین نے جہاد کی لغوی تعریف کرنے کے بعد یہ فیصلہ صادر کر دیا ہے کہ قرآن مجید میں جہاد کا جو لفظ وارد ہوا ہے تو اکثر مقامات پر اس سے مراد دعوتِ اسلامی کی نشرو اشاعت اور اس کا دفاع ہے۔

داكثر ما ورد الجهاد في القرآن ورد مراداً به بذل الوسع في نشر الدعوة

الاسلامية والدفاع عنها۔

اور امامِ راغب ہمعہدہا فی مقام و ترتیب قرآنیات کے ہر طالبِ علم کو اچھی طرح معلوم ہے کہ وہ لغات القرآن پر سند اور انخفاری کی حیثیت رکھتے ہیں تو ذرا دیکھئے وہ اس سلسلے میں کیا کہتے ہیں۔ چنانچہ موصوف کے نزدیک جہاد کی تین قسمیں ہیں۔

۱- ظاہری دشمن سے جہاد کرنا۔ ۲- شیطان کے ساتھ جہاد کرنا۔ ۳- اور نفس کے ساتھ جہاد کرنا۔ اور ان تینوں کی مثالیں قرآن میں موجود ہیں۔

والجہاد والمجاهدة استفراغ الوسع في مدافعة العدو والجهاد

تلاشۃ اضرب مجاہدة العدو والظاہر۔ ومجاہدة الشیطان ومجاہدة

النفس۔

جہاد اور مجاہدہ دشمن کی مدافعت میں وسعت بھر طاقت خرچ کرنے ہے اور جہاد تین قسم کا ہے۔ ظاہری

دشمن سے جہاد، شیطان سے جہاد اور خود اپنے نفس سے جہاد  
پھر اس کے بعد فرماتے ہیں کہ حسب ذیل آیات میں یہ تینوں قسمیں داخل ہیں۔  
وجاہد، واف اللہ حق جہاد ۵۔

اور تم اللہ کے دین یا اس کی راہ میں، جدوجہد کرو جیسا کہ جدوجہد کرنے کا حق ہے (حج ۷۸)  
وجاہدوا باموالکم وانفسکم فی سبیل اللہ۔

اور تم اللہ کی راہ میں اپنے مالوں اور اپنی جانوں کے ذریعہ جہاد (یا جدوجہد کرو) (توبہ ۴۱)

ان الذین امنوا وھاجروا وجاهدوا باموالھم وانفسھم فی سبیل اللہ  
بیشک جو لوگ ایمان لائے اور ہجرت کی، اور اللہ کی راہ میں اپنے مالوں اور جانوں کے ذریعہ یا مجاہدہ کیا  
(سورہ انفال ۷۲)

اور رسول اللہ صلی اللہ علیہ وسلم نے فرمایا ہے :-

جاهدوا ہواکم مکاتجاہدوناعدکم

اپنی خواہشات کے ساتھ جہاد کرو جس طرح کہ تم اپنے دشمنوں کے ساتھ جہاد کرتے ہو۔  
دیکھئے اول تو موصوف نے جہاد کو "قتال" کی واحد قسم قرار نہیں دیا۔ بلکہ ان کی تشریح کے مطابق اوپر  
والی آیات میں یہ تینوں قسمیں داخل ہو سکتی ہیں۔ پھر اس کے بعد آخر میں انہوں نے ایک حدیث کے پیش نظر مزید  
تشریح کی ہے۔ کہ جہاد صرف لامتحہ (یا تلوار) ہی سے نہیں بلکہ وہ زبان (وقلم) سے بھی ہو سکتا ہے۔

والمجاہدۃ تكون بالید واللسان۔ قال صلی اللہ علیہ وسلم۔ جاهدوا الکفار  
بایدیکم والسنتکم۔

اور مجاہدہ (جہاد) لامتحہ سے بھی ہوتا ہے اور زبان سے بھی چنانچہ رسول اللہ صلی اللہ علیہ وسلم نے فرمایا۔  
کہ تم کفار سے اپنے ہاتھوں اور اپنی زبانوں سے جہاد کرو۔

جہاد کی اس محققانہ بحث اور فکر انگیز تشریح سے ان تمام خود ساختہ محققین کے نظریات پر کاری ضرب  
لگ جاتی ہے۔ جنہوں نے ان تمام وضاحتوں کو نظر انداز کرتے ہوئے ادھر ادھر سے کوئی ایک آدھ فقرہ اچک  
کرویں و شریعت کے بارے میں بلاوجہ ٹانگ اڑانے کی کوشش کی ہے۔ چنانچہ معترض (الفرقان) کے مضمون  
مکان نے علامہ ابن اثیر کی اس تحقیق کو تو بڑے زور و شور کے ساتھ نقل کیا ہے کہ "فی سبیل اللہ کے الفاظ

ذیر کسی قرینے کے مطلقاً بولے جائیں تو اس سے غالب طور پر جہاد مراد ہوتا ہے! مگر خود موصوف کے نزدیک جہاد سے کیا مراد ہے۔ اس کی طرف توجہ کرنے کی ضرورت ہی نہیں سمجھی۔ ورنہ اس قدر لغو اور رسوا کن مضمون ہرگز تحریر نہ کرتے۔

اس اعتبار سے معترض کی پوری تحریر نعارض و تضاد سے بھری ہوئی ہے۔ اور ان کا ہر دعویٰ دوسرے کے خلاف ہے۔ وہ لوگوں کے سامنے صرف وہی بات پیش کرنا چاہتے ہیں جو ان کے فاسد نظریات کی تائید کرنے والی ہو۔ اور جو بات ان کے خلاف پڑ رہی ہو اس کی طرف توجہ بھی نہیں کرتے۔ بلکہ یکساں ہوشیاری سے چھپانے سے دریغ نہیں کرتے۔ جو علمی و شرعی اعتبار سے ایک بدترین جرم ہے۔

جہاد کے لغوی معنی کی بعض | اس موقع پر ضروری ہے کہ خود قرآن اور حدیث میں لفظ جہاد جو عام لغوی مثالیں قرآن و حدیث میں | (غیر اصطلاحی) معنی میں استعمال کیا گیا ہے۔ اس کی بھی بعض مثالیں پیش کر دی جائیں۔ تاکہ اس سلسلے کے تمام شبہات دور ہو جائیں۔ چنانچہ قرآن حکیم میں اس کی مثالیں اس طرح ملتی ہیں۔

۱- و وصینا الانسان بوالديه  
حسنا و ان جاهدك  
لتشرك بي ما ليس لك  
به علم فلا تطعهما  
(عنکبوت - ۸)

اور ہم نے انسان کو اپنے ماں باپ کے ساتھ  
نیک سلوک کرنے کا حکم دیا ہے اور اس  
کو ساتھ ہی یہ بھی کہہ دیا ہے کہ اگر وہ دونوں  
تجھ پر اس بات کا زور ڈالیں کہ تو ایسی چیز کو  
میرا شریک ٹھہرائے جس (کے معبود) معنی  
کی کوئی (صحیح) دلیل تیرے پاس نہیں تو ان  
کا کہنا نہ ماننا۔

یہ پورا ترجمہ مولانا اشرف علی تھانوی کا ہے اور اس آیت میں لفظ "جاهدا" جہاد کے لفظی معنی میں ہے  
(اور یہ فعل ماضی تنزیہ کا صیغہ ہے)

۲- والذین جاهدوا  
فینا  
لنهدینهم سبیلنا۔  
(عنکبوت ۶۹)

اور جو لوگ ہماری راہ میں مشقتیں برداشت  
کرتے ہیں ہم ان کو اپنے (قرب و ثواب یعنی  
جنت کے) راستے ضرور دکھائیں گے۔

۳- و من جاهد فانما یجاهد  
لنفسه۔ (عنکبوت ۶)

اور جو شخص محنت کرتا ہے وہ اپنے ہی  
(نفع کے لئے محنت کرتا ہے۔

۴- و جاهدوا فی اللہ حق جہادہ



کوشش کرنے کا حق ہے۔ (حج ۷۸)

ان تمام آیات کا ترجمہ لفظ بلفظ مولانا مفتاح نوئی کا کیا ہوا ہے۔ اور حسب ذیل آیات میں جہاد سے مراد دلیل و استدلال کے ذریعہ دین کی تبلیغ و دعوت ہے۔

- ۵۔ فلا تطع الکفرین و جاہدہم بہ  
جہاداً کبیراً (غوقان ۵۲)
- ۶۔ یا ایہا النبی جاہد الکفار  
والمنفقین و اغلظ علیہم  
(توبہ ۷۳)
- آپ کافروں کی خوشی کا کام نہ کیجئے۔ اور قرآن سے ان کا زور شور سے مقابلہ کیجئے۔
- اے نبی کفار سے (بالستان) اور منافقین سے (باللسان) جہاد کیجئے اور ان پر سختی کیجئے۔

ان دونوں آیات کا ترجمہ بھی مولانا مفتاح نوئی کا ہے۔ چنانچہ فرقان والی آیت کے مطابق کافروں یا غیر مسلموں میں قرآن حکیم کے ذریعہ اسلام کی تبلیغ و اشاعت کے کام کو "جہاد کبیر" یعنی بہت بڑا جہاد قرار دیا ہے۔ اس سے معلوم ہوتا ہے کہ جہاد کا گویا کہ اصل مقصود یہ ہے کہ غیر مسلموں کو دلیل و استدلال اور قرآن کے ابدی حقائق کے ذریعہ اسلام کی حقیقت کا قائل کرایا جائے۔ نہ کہ تبلیغ و تلوار کے ذریعہ۔ جو صورت پجوری کی حالت میں اور دفاعی اور بعض حالات میں دفاعی اعتبار سے روا ہے۔

جیسا کہ اوپر گذر چکا لفظ جہاد "جہد" یا "جہد" سے مشتق ہے جس کے معنی کوشش یا طاقت کے ہیں اور یہ اہل لفظ بھی قرآن مجید میں مذکور ہے۔

والذین لا یجدون لالا  
جہدہم۔ (توبہ ۷۹)

اور جن لوگوں کو بجز اپنی محنت و طاقت (کی مزدوری کے) اور کچھ میسر نہیں۔

اور حدیثوں میں بھی اس کی بعض مثالیں ملتی ہیں۔

۱۔ جاء رجل الى النبي صلى الله عليه وسلم يستأذنه في الجهاد فقال امكأ والذالك قال نعم۔ قال ففيسهما مجاهد

حضرت ابن عمرؓ کہتے ہیں کہ ایک شخص رسول اکرم صلی اللہ علیہ وسلم کی خدمت میں جہاد کی اجازت طلب کرنے کی غرض سے حاضر ہوا۔ آپ نے پوچھا کہ کیا تیرے والدین زندہ ہیں؟ اس نے کہا ہاں۔ تو آپ نے فرمایا کہ تب تو تو انہیں میں جہاد کر لے (یعنی ان کی خدمت میں

دیکھئے اس حدیث میں لفظ جہاد بیک وقت لغوی اور اصطلاحی دونوں معنوں میں کس خوبی کے ساتھ استعمال ہوا ہے۔ اس حدیث کے مطابق خود حضور اکرم صلی اللہ علیہ وسلم نے بصراحت اشارہ فرما دیا ہے کہ جہاد صرف میدان جنگ میں زور آزمائی ہی کا نام نہیں بلکہ وہ میدان عمل میں دیگر امور سے متعلق بھی ہو سکتا ہے۔

۲۔ جنگ خیبر کا واقعہ ہے کہ ایک صحابی عامر بن اکوعؓ شہید ہو جاتے ہیں اور بعض لوگ کسی سبب سے ان کے بارے میں گمان کرتے ہیں کہ ان کی نیکیاں بیکار گئیں۔ اس پر سلمہ بن اکوعؓ یہ بات رسول اللہ صلی اللہ علیہ وسلم کے گوشش گزار کرتے ہیں۔ تو آپ فرماتے ہیں۔

كذب من قاله، ان له  
لاجرين، وجمع بين  
اصبعيه، انه لجاهد  
جاهدًا۔

رسول اللہ صلی اللہ علیہ وسلم نے فرمایا کہ  
جس نے یہ بات کہی وہ جھوٹا ہے عامر کے  
لئے تو دوسرا ثواب ہے اور آپ نے دو  
انگلیاں جمع کر کے اشارہ کرتے ہوئے فرمایا  
کہ وہ توجہ و جہد کرنے والا مجاہد ہے۔

دیکھئے یہاں پر لغوی و اصطلاحی دونوں الفاظ بیک وقت استعمال کر کے خود رسول اللہ صلی اللہ علیہ وسلم نے اس لفظ کی اصلیت پر سے پردہ اٹھا دیا ہے (اس موقع پر لفظ جہاد جہاد کا اسم فاعل اور مجاہد جہاد کا اسم فاعل ہے)

اب فاعل لغوی مفہوم کی بھی چند مثالیں ملاحظہ ہوں:-


۳۔ ایک شخص حضرت ابن عمرؓ کے پاس آیا اور حضرت عثمانؓ نیز حضرت علیؓ کے بارے میں پوچھا تو آپ نے ان دونوں کے فضائل بیان کئے۔ مگر چونکہ وہ "خارجی" تھا۔ اس لئے ان دونوں کی تعریف اسے پسند نہیں آئی تو ابن عمر نے پوچھا کہ یہ سبب ان دونوں کے مناقب اچھے نہیں لگ رہے ہیں۔ اس نے کہا ہاں یہی بات ہے۔ اس پر آپ نے فرمایا۔

فادغم الله بانفك، انطلق فاجهد  
علي جهدك۔

اللہ تیرا بھرا کرے، جا اور تیرا جھڑپو کچھ بس چلے  
کر لے (یعنی اپنی کوشش سے تو میرا جو کچھ بگاڑ  
سکتا ہے بگاڑ لے۔)

(جاری ہے)





WE'VE DEVELOPED  
FABRICS WITH  
SUCH LASTING  
QUALITY AND STYLE  
THAT THERES ONLY  
ONE WORD FOR IT



For high quality fabrics  
of the most consistent standard,  
remember the name Star Textile –  
Star fabrics are made from world famous  
fibres. Sanforized for Shrinkage Control.

For the most comfortable and attractive shirting  
and shalwar qameez suits, look for the colour of  
your choice in Star's magnificent Shangnila, Robin,  
Senator fabrics.

To make sure you get the genuine Star quality,  
check for the Star name printed on the seivedge along every alternate metre.



... THE ESSENCE OF STYLE AND TOTAL COMFORT!  
**Star Textile Mills Limited Karachi**  
P.O. BOX NO 4400 Karachi 74000